

4 ta' Novembru, 1955

Imballfin :

Is-S.T.O. Sir L. A. Camilleri, Kt., LL.D., *President*;  
 Onor. Dr. A. J. Montanaro Gauci, C.B.E., LL.D.;  
 Chev. Onor. Dr. W. Harding, B.Litt., LL.D.

Paul Ellul *versus* Salvatore Astarita

**Lokazzjoni — Hajt Estern tal-Fond — Kartelluni —  
 Preskrizzjoni — Pussess**

*L-inkwilin ta' fond urban ghandu dritt igawdi mhux biss il-partijiet interni tal-fond, imma anki l-partijiet esterni; ghax id-dgawdija li lilu tmiss bis-sukha tal-lokazzjoni lilu maghmula testendi ruha — jekk il-partijiet ma jkunux b'xi mod illimitawha — ghall-fond kollu bl-accessorji tieghu; u fost dawn l-accessorji hemm komprizi l-hitan ta' barra ta' l-istess fond.*

*Ghaldagstant dak l-inkwilin — fin-nuqqas ta' dik il-limitazzjoni — jista' jimpedixxi l-oppozizzjoni ta' insenji, u kwindi ta' hwejjeġ oħra, fuq il-faccata tal-hajt li jkun parti mid-dar lilu mikrija; u jmiss lilu id-dritt li jippermetti l-affissjoni ta' insenji, kartelluni, "reclames", eċc., fuq il-hitan esterni.*

*Jekk imbagħad dik l-affissjoni tkun ilha ssir għal żmien twil, imma bil-permess ta' l-inkwilin, u dan ikun irid jimpedixxi li tkompli ssir dik l-affissjoni, ma tistax tiġi nvokata kontra tiegħu l-preskrizzjoni; ghax ikun jonqos il-pussess legittimu li hu necessarju għall-akkwist tal-preskrizzjoni.*

**Il-Qorti; —** Rat l-att taċ-ċitazzjoni quddiem il-Qorti tal-Kummerċ, li bih l-attur talab illi l-konvenut jaġi kundannat, taħt il-komminazzjonijiet legali, inehhi immedjament il-kartelluni, manifesti u "reclames" oħra relattivi għall-eżerċizzju taċ-ċinema teatru "Hompesch" f'Haż-Zabbar, li l-istess konvenut qieghed ipogġi mal-hajt tat-trieq Hompesch tad-dar mikrija lill-attur, non ostanti l-oppozizzjoni ta' dan, u ma jużax għall-istess skop l-istess hajt matul il-lokazzjoni tal-fond lill-istess attur. Bl-ispejjeż, komprizi dawk ta' l-ittra ufficjali tal-5 ta' Frar, 1955;

Rat in-nota ta' l-eċċezzjonijiet tal-konvenut, li sso-

metta, l-ewwelnett, illi tosta għall-azzjoni l-preskrizzjoni tri-  
genarja; imbagħad, u mingħajr preġudizzju, li l-ħajt estern  
fuq imsemmi mhux kompriż fil-lokazzjoni:

*Omissis;*

Rat ta-sentenza mogħtija minn dik il-Qorti fil-81 ta' Me-  
ju, 1955, li biha giet respinta l-eċċezzjoni tal-preskrizzjoni,  
gie deċiż adezivament għall-istanza, u gie ordnat illi l-ispej-  
jeż kollha jithallsu mingħand il-konvenut; wara li kkunsidrat:

Illi d-dar li minnha jiffirma parti l-ħajt li mal-parti es-  
terna tiegħu jitqiegħdu l-kartelluni, manifesti u "reclames"  
fuq riferiti, kienet tappartjeni lill-Knisja Parrokkjali ta' Haż-  
Zabbar, u reċentement xtraha l-konvenut. L-attur ilu joqgħod  
fiha bħala inkwilin ċirka hamsa u għoxrin sensa. Il-kartelluni,  
manifesti u "reclames" ilhom jitqiegħdu mal-ħajt fuq riferit,  
fil-parti esterna tiegħu, ċirka erbgħa u għoxrin sensa. Xi tlieta  
jew erbgħa minn ilu l-konvenut, li allura kien għadu ma xta-  
rax id-dar, taleb lis-sid u lill-attur, inkwilin ta' l-istess dar,  
biex ikun jista' jkompli jqiegħed l-imsemmijin kartelluni, ma-  
nifesti u "reclames", u dawn tawh il-permess. Meta l-kon-  
venut xtara d-dar, l-attur irtiralu l-permess;

Illi l-attur kien ilu bil-ħsieb li jakkwista b'xiri l-istess  
dar, u pprova jakkwistaha meta xtraha l-konvenut. Evi-  
dentement il-permess irtirah b'pika;

Illi, però, l-attur kellu d-dritt jirtira l-istess permess  
meta jrid hu, ga ladarba ma giex stipulat zmien għal kemm  
kellu idum jgħodd l-istess permess;

Illi l-inkwilin għandu d-dritt igawdi mhux biss il-parti-  
jiet interni, imma anki dawk esterni; dimodokkè, kif jgħid  
il-Pacifici Mazzoni, jista' jimpedixxi l-appożizzjoni ta' insenja,  
u kwindi ta' hwejjeg oħra, fuq il-faċċata tal-ħajt li jkun parti  
mid-dar li jkun kera. U anki Baudry-Lacantinerie u Wall  
jgħidu li jmeta lill-konduttur id-dritt li jippermetti l-affiesjoni  
fuq il-bitan esterni, u l-istess konduttur għandu wkoll id-dritt  
li jaffiggi insenji fuq il-bitan esterni u li l-lokatur ma għandux  
dan id-dritt, salvi ċerti każijiet li ma għandhom xejn x'jaq-  
bnu mal-każ prezenti;

Illi, riferibilment għall-preskrizzjoni, anki jekk din set-  
għet tigi akovata għal każ bħal ma hu dak prezenti, tratta:

doai ta' uzu bil-permess tas-sid, u mbagħad tas-sid u ta' l-inkwilin, kien ikun nieqes il-pussess legittimu neċessarju għall-akkwist tal-preskrizzjoni; anzi, kif jgħid Pugliese, kien ikun nieqes l-istess pussess formali, għaliex għall-karattru ta' dan il-pussess kienet tkun tikkontraddiċi l-opinjoni li l-pussess hu bil-permess tas-sid u purament provvizorju sakemm jibqa' dak il-permess. Lanqas, imbagħad, ma hemm bżonn li jiġi rilevat illi lanqas kien ikun għadda ż-żmien rikjest;

Illi, riferibilmment għall-eċċezzjoni l-oħra, ma giex pruvat li l-parti esterna tal-ħajt ma gietx inkluża fil-lokazzjoni; jirrizulta, anzi, implicitament pruvat li giet inkluża; altrimenti ma kienx ikun hemm bżonn tal-permess ta' l-inkwilin;

Rat in-nota ta' l-appell tal-konvenut, u rat il-petizzjoni tiegħu, fejn talab li s-sentenza fuq imsemmija tiġi revokata, billi jiġu meħhuda d-domandi ta' l-attur; bl-ispejjeż taż-żewġ istanzi kontra tiegħu;

*Omissis;*

Ikkunsidrat;

Illi bis-sentenza appellata giet respinta l-eċċezzjoni tal-preskrizzjoni opposta mill-konvenut, u gie deċiż adeżivament għat-talba ta' l-attur, bl-ispejjeż kollha kontra l-istess konvenut. Mill-petizzjoni ta' l-appell, għalkemm biha giet mitluba r-revoka tas-sentenza appellata, ma jidherx li dak l-appell jikkomprendi u jestendi ruħu għall-eċċezzjoni tal-preskrizzjoni fuq imsemmija. Infatti, fit-trattazzjoni ebda aċċenn ma sar għal dik l-eċċezzjoni; u l-uniku aggravju miġjub fil-petizzjoni huwa dak li l-Ewwel Qorti ċaħdet l-eċċezzjoni ta' l-appellant illi l-ħajt estern fuq Hompesch Street ma hux kompriż fil-lokazzjoni tal-fond magħmula lill-attur;

Ikkunsidrat;

Illi d-dar li fuq il-ħajt estern tagħha qegħdin jitwaħħlu l-kartelluni, manifesti u "reclames" imsemmijin fi-att taċ-ċitazzjoni, tinsab mikrija għand l-attur, u ilha hekk mikrija għandu hamsa u għoxrin sena. Irrizulta li dawk il-kartelluni, manifesti u "reclames", ilhom jitwaħħlu ma' l-imsemmi ħajt iżjed minn erbgħin sena; iżda meta l-attur dahal fil-fond,

missier l-appellant staqsieh jekk kienx jista' jkompli jwahhal-nom. L-appellant qallu li jista' jkompli jpoggihom sakemm huwa (l-appellant) ma jkollux bzonn il-hajt; u infatti dik l-affissjoni baqghet issir, u kien biss recétement, jigifieri fil-5 ta' Frar, 1953, li l-attur b'ittra ufficjali nterpellah biex jid-dezisti u ma jkomplix iwahhal mal-hajt fuq imeemmi daww il-kartelluni, manifesti u "reclames";

Ikkunsidrat;

Illi l-inkwilin ta' fond urban gbandu dritt igawdi anki l-partijiet esterni tieghu, billi d-dgawdija li lilu tmass bis-sahha tal-lokazzjoni lilu maghmula testendi ruhha, jekk il-partijiet ma jkunx b'xi mod illimitawha, ghall-fond kollu bl-accessorji tieghu, u fost dawn l-accessorji huma kompriji l-hitar ta' barra ta' l-istess fond (Kummeré 19 ta' Dicembru, 1946, in re "Grixti vs. Massa"; Appell 22 ta' Mejju, 1950, in re "Bianco vs. Galea et."; u Appell 16 ta' Gunju, 1952, in re "Miseud vs. Lautier");

Il-pretensjoni ta' l-appellant li l-attur, meta kera l-fond, krieh bil-patt, espress jew taçitu; li daww il-kartelluni, manifesti u "reclames", jibqghu jitwabhlu mal-faccata tieghu, ma tidherx accéttabbli; tant ghaliex missier l-appellant kien talab il-permess biex ikun jista' jaghmel hekk lill-attur, u dan tahulu bil-patt li jista' jnehhhulu meta jkun irid, kemm ghaliex mill-istess xhieda ta' l-appellant (fol. 16) jirrizulta li huwa recétement xtara dak il-fond "mhux ghaliex kellu bzonnu, imma semplicement biex ikun jista' jpoggi daww il-kartelluni, ghaliex ippreveda li min jixtrieh jaghmel xi haga li b'mod jew iebor ma jkunx jista' jpoggi aktar mal-hajt l-imeemmi tal-kartelluni". Dana ta' biç-car li l-appellant jaf li l-affissjoni tal-kartelluni, "reclames", eçc., kienet lilu per-messa bi pjaçir u bhala favur, u li l-attur ma tilef u ma rin-nunzja ghal ebd, dritt għad-dgawdija ta' hajt estern ta' l-imeemmi fond lilu mikri;

Għar-raġunijiet fuq mġiuba;

Tirrespingi fil-kap devolut lil din il-Qorti l-appell tal-konvenut, u tikkonferma f'dak il-kap is-sentenza appellata; bl-ispejjeż kontra l-konvenut appellant.